

पठानिया पब्लिक स्कूल में ग्रैपलिंग प्रशिक्षण शिविर का आयोजन

पठानिया पब्लिक स्कूल में दिनांक 5 व 6 जुलाई को दो दिवसीय ग्रैपलिंग प्रशिक्षण शिविर का आयोजन किया गया। जिसमें कक्षा आठवीं से लेकर बारहवीं तक के लगभग 40 विद्यार्थियों ने भाग लिया। शिविर का शुभारंभ माननीय निदेशक श्री अंशुल पठानिया के द्वारा किया गया। प्रशिक्षण शिविर के मुख्य प्रशिक्षक संजीव कादयान विश्व विजेता और तकनीकी डायरेक्टर ग्रैपलिंग कमेटी भारत सरकार, श्री अंकुश कुमार अंतर्राष्ट्रीय खिलाड़ी ग्रैपलिंग, अनुराधा राष्ट्रीय खिलाड़ी व काजल राष्ट्रीय खिलाड़ी ग्रैपलिंग रहे।

कार्यक्रम के समापन समारोह में गरिमामयी उपस्थिति श्री विनोद कुमार शर्मा जनरल सैक्रेटरी ग्रैपलिंग कमेटी हरियाणा रहे। उन्होंने विद्यार्थियों को ग्रैपलिंग प्रतियोगिता से संबंधित नियमों की जानकारी प्रदान की साथ ही विद्यार्थियों को खेलों में बढ़-चढ़ कर हिस्सा लेने के लिए प्रोत्साहित किया।

स्कूल निदेशक श्री अंशुल पठानिया ने कहा कि ग्रैपलिंग एक मार्शल आर्ट शब्द है जो युद्धाभ्यास और कार्य-प्रणाली का संदर्भित करता है। सामान्य शब्दों में हमें विषम परिस्थितियों से जूझने की प्रेरणा देता है। इस अवसर पर प्रधानाचार्या श्रीमती तनवी पठानिया, उप-प्रधानाचार्या श्रीमती प्रीति ढांडा, शारीरिक शिक्षा विभाग के शिक्षक श्री मोहन लाल, श्री प्रवीन, श्री इज़हार व श्रीमती दुर्गा उपस्थित रहे।

